

## राष्ट्रीय आरोग्य अभियान

राष्ट्रीय आरोग्य अभियानांतर्गत सन २०१८-१९ व २०१९-२० पीआयपी अंतर्गत कुटुंब कल्याण कार्यक्रम- लेप्रोस्कोप खरेदीस सुधारित प्रशासकीय मान्यता मिळण्याबाबत.

## **महाराष्ट्र शासन**

### **सार्वजनिक आरोग्य विभाग**

**शासन निर्णय क्रमांक: प्रशामा-०६१९/प्र.क्र.४०६/आरोग्य-७**

१० वा मजला, गोकुळदास तेजपाल रुग्णालय संकूल इमारत,

नवीन मंत्रालय, मुंबई - ४००००१.

दिनांक : ०५ जानेवारी, २०२१.

### **वाचा :-**

- १) शासन निर्णय, सार्वजनिक आरोग्य विभाग क्र.प्रशामा-२०१७/प्र.क्र.५६५/आरोग्य-७, दिनांक १८.१२.२०१७.
- २) शासन निर्णय, सार्वजनिक आरोग्य विभाग क्र.प्रशामा-०११९/प्र.क्र.३४/आरोग्य-७, दिनांक २८.०१.२०१९.
- ३) शासन निर्णय, सार्वजनिक आरोग्य विभाग क्र.प्रशामा-०६१९/प्र.क्र.४०६/आरोग्य-७, दिनांक १८.०९.२०१९.
- ४) अतिरिक्त संचालक, आरोग्य सेवा, कुटुंब कल्याण, माताबाल संगोपन व शालेय आरोग्य, पुणे यांचे पत्र क्र. राकुक्का/खरेदी/२०१८-१९ व २०१९-२०/लेप्रोस्कोप खरेदी/कक्ष ९अ/नस्ती क्र.९५५/२०४७१-७३/२०२०, दिनांक ३१.०३.२०२०.
- ५) अतिरिक्त संचालक, आरोग्य सेवा, कुटुंब कल्याण, माताबाल संगोपन व शालेय आरोग्य, पुणे यांचे पत्र क्र. राकुक्का/लोवमू/ कक्ष ९अ/ई फाईल नस्ती क्र.११-१२/३/२०२०/कुक्का लेप्रोस्कोप खरेदी/सुधारित प्रशासकीय मान्यता/३६७७७-७८१/२०, दिनांक १९.०८.२०२०.
- ६) अतिरिक्त संचालक, आरोग्य सेवा, कुटुंब कल्याण, माताबाल संगोपन व शालेय आरोग्य, पुणे यांचे पत्र क्र. राकुक्का/लोवमू/ कक्ष ९अ/ई फाईल नस्ती क्र.११-१२/३/२०२०/कुक्का लेप्रोस्कोप खरेदी/सुधारित प्रशासकीय मान्यता/४६१७१-७४/२०, दिनांक १४.१०.२०२०.
- ७) आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई यांच्याकडील दिनांक २८.०३.२०२० रोजीची मान्य टिप्पणी.
- ८) आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई यांच्याकडील दिनांक ०५.१०.२०२० रोजीची मान्य टिप्पणी.

### **प्रस्तावना :-**

सन २०१७-१८, २०१८-१९ व २०१९-२० च्या प्रकल्प अंमलबजावणी आराखडयात आरएमएनसीएच +ए या कार्यक्रमांतर्गत असणाऱ्या लेप्रोस्कोप या बाबीसाठी पुढीलप्रमाणे मान्यता प्राप्त झाली होती व त्यानुसार प्रशासकीय मान्यता देण्यात आली होती.

अ.क्र.	सन	खरेदी करावयाची एकूण संख्या	लेप्रोस्कोप किंमत प्रति नग (रु.लक्ष)	एकूण अंदाजित खर्च (रु.लक्ष)	प्रशासकीय मान्यतेचा शासन निर्णय दिनांक
१	२०१७-१८	५०	६.००	३००.००	दि.१८.१२.२०१७
२	२०१८-१९	३७	८.००	२९६.००	दि.२८.०१.२०१९
३	२०१९-२०	५०	८.००	४००.००	दि.१८.०९.२०१९

सन २०१७-१८ मधील प्रशासकीय मान्यतेस अनुसरून हाफकिन मार्फत ई-निविदा क्र.४८५ राबविण्यात आली होती. या निविदेमध्ये लेप्रोस्कोपसाठी न्युनतम दर रु.१७,२३,३२५/- प्रति नग सर्व करांसहीत असा प्राप्त झाला होता. सदर दर रु.६.०० लक्ष प्रति नग सर्व करांसहीत यापेक्षा खूपच अधिक आल्यामुळे सदर निविदा रद्द करण्यात आली. त्यामुळे प्राप्त झालेला रु.१७,२३,३२५/- हा न्युनतम दर विचारात घेऊन व एकूण वचनबद्ध ठेवण्यात आलेला अखर्चित निधी रु.४००.०० लक्ष विचारात घेऊन आता या प्रस्तावित न्युनतम दराने २३ लेप्रोस्कोप खरेदी करण्यास सुधारित प्रशासकीय मान्यता प्रस्ताव उपरोक्त संदर्भ क्र.४, ५ व ६ अन्वये अतिरिक्त संचालक, आरोग्य सेवा, कुटुंब कल्याण, माताबाल संगोपन व शालेय आरोग्य, पुणे यांनी शासनास सादर केला आहे.

यापूर्वी लेप्रोस्कोप खरेदीस देण्यात आलेले प्रशासकीय मान्यतेचा एक वर्षाचा कालावधी उलटून गेला असल्यामुळे राज्य खरेदी धोरणातील परिच्छेद २.१३ नुसार एक वर्षाच्या कालावधीनंतर प्रशासकीय मान्यतेचे नवीन आदेश काढणे आवश्यक आहे. त्यामुळे सदर प्रस्तावास सुधारित प्रशासकीय मान्यता देण्याची बाब शासनाच्या विचाराधीन होती.

### शासन निर्णय :-

सदर प्रस्तावीत लेप्रोस्कोप खरेदीसाठी करावयाच्या निविदा प्रक्रियेस प्रशासकीय मान्यता देण्यात येत आहे. प्राप्त अनुदानाचा तसेच खरेदी करावयाच्या यंत्रसामुग्री व उपकरणांचा तपशिल पुढीलप्रमाणे आहे:-

### विवरणपत्र

अ. क्र.	खरेदीची बाब	वर्ष	FMR Code	Committed Unspent Balance निधी (रु.लक्ष)	प्रति लेप्रोस्कोप नग खरेदीस दिलेली मान्यता (रु.)	खरेदी संख्या	एकूण लेप्रोस्कोप खरेदीसाठी लागणारी रक्कम (रु.लाखात)
१	लेप्रोस्कोप	२०१९-२०	६.१.१.३.d	४००.००	१७,२३,३२५/-	२३	३९६.३६
एकूण				४००.००			३९६.३६

प्रस्तुत प्रकरणी रु.३९६.३६ लक्ष इतका खर्च अपेक्षित असून सदर खर्च राष्ट्रीय आरोग्य अभियान मंजूर प्रकल्प अंमलबजावणी आराखडा सन २०१९-२० मधील राज्यस्तरावर ठेवण्यात आलेल्या वचनबद्ध अखर्चित तरतुदीमध्ये उपलब्ध असलेल्या रु.४००.०० लक्ष इतक्या निधीतून भागविण्यात येणार आहे.

२. सदरची प्रशासकीय मान्यता खालील अटी व शर्तीच्या अधिन राहून देण्यात येत आहे :-

- १) सदर यंत्रसामुग्री व उपकरणांची आवश्यकता / मागणी याची शहानिशा / खातरजमा करण्यात यावी. त्यानंतरच सदर बाबींच्या खरेदीसाठी निविदा प्रक्रिया राबविण्यात यावी.
- २) सदरहू यंत्रसामुग्री व उपकरणांच्या सामुग्रीचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार मागणीपत्र पाठविण्याची जबाबदारी संबंधित कार्यक्रम प्रमुखांची राहिल. प्रस्तावातील समाविष्ट असलेल्या बाबींचीच खरेदी करण्यात यावी.
- ३) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित खरेदी प्रक्रिया राबविण्यात यावी.
- ४) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे GEM Portal, Amazone, National Pharmacy Pricing Authority (NPPA) यांच्याकडील उपलब्ध असलेल्या न्युनतम दर विचारात घेण्यात यावेत. तसेच हाफकिन संस्थेतील सदर बाबींची खरेदी केली जात असल्यास अथवा झालेली असल्यास निविदेत प्राप्त झालेले न्युनतम दर विचारात घेऊन त्या दरांना अंदाजित दर म्हणून गृहित धरण्यात यावे व त्यानुसार निविदेकरीता मागणी नोंदवितांना औषधी, औषधी साहित्य व उपकरणांच्या संदर्भात अंदाजित दर म्हणून नोंदविण्यात यावेत व खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.

- ५) खरेदी करण्यात येणाऱ्या बाबींची पुरवठापूर्व / पुरवठानंतर नमुना तपासणी (pre/Post dispatch random sample inspection) करून उचित व योग्य विनिर्देश (specification) असलेल्या वस्तुंचीच खरेदी करण्यात येईल, याची खात्री करण्यात यावी.
  - ६) खरेदी करण्यात येणाऱ्या बाबींचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहित मुदतीत वापर होईल, याची दक्षता घेण्यात यावी.
  - ७) प्रस्तुत प्रकरणी रु.३९६.३६ लक्ष इतका खर्च अपेक्षित असून सदर खर्च राष्ट्रीय आरोग्य अभियान मंजूर प्रकल्प अंमलबजावणी आराखडा सन २०१९-२० मधील FMR Code 6.1.1.3.d मधील वचनबद्ध अखर्चित तरतुदीमध्ये उपलब्ध असलेल्या रु.४००.०० लक्ष इतक्या निधीतून भागविण्यात येणार आहे. सदरची खरेदी उपलब्ध अनुदानाच्या मर्यादेत राहून तसेच प्रशासकीय मंजूरीच्या विहित कालावधीत पूर्ण होईल याची दक्षता घ्यावी.
  - ८) तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी.
  - ९) संपूर्ण खरेदी प्रक्रिया राबवितांना केंद्रीय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.
  - १०) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.
  - ११) खरेदी प्रक्रिया पूर्ण झाल्यानंतर खरेदी समितीच्या मान्यतेनंतरच पुरवठा आदेश निर्गमित करण्यात यावेत.
३. उपरोक्त अनुक्रमांक १ ते ११ येथे नमूद अटींची पूर्तता करण्याची तसेच यासंदर्भात काही सेवा घ्यावयाची असल्यास ती नियमानुसार व आवश्यकते प्रमाणे आहे हे सुनिश्चित करण्याची संपूर्ण जबाबदारी आयुक्त, आरोग्य सेवा व अभियान संचालक, मुंबई व राष्ट्रीय आरोग्य अभियान, संचालक, आरोग्य सेवा संचालनालय, मुंबई व कार्यक्रम प्रमुख यांची राहिल.
४. शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील

अनु क्रमांक ४, नियम क्र. ७ अन्वये अवजारे, किरकोळ साधन सामग्री आणि उपक्रम संच विकत घेण्यास मंजूरी देण्यासाठी प्रशासनिक विभागास पूर्ण अधिकार प्रदान करण्यात आले आहेत त्यानुसार सदर शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०१०४१२३४३९७२१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( मिलिंद कुळकर्णी )

अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) अतिरिक्त अभियान संचालक, राष्ट्रीय नागरी आरोग्य अभियान, मुंबई.
- ३) संचालक (वित्त व लेखा), राष्ट्रीय आरोग्य अभियान, मुंबई.
- ४) संचालक १ व २, आरोग्य सेवा, मुंबई व पुणे.
- ५) सहसंचालक, आरोग्य सेवा (खरेदी कक्ष), मुंबई
- ६) सर्व सह संचालक (आरोग्य सेवा संचालनालया मार्फत)
- ७) सर्व सहसचिव/उपसचिव, सार्वजनिक आरोग्य विभाग.
- ८) उप संचालक, सर्व मंडळ कार्यालये.
- ९) सर्व जिल्हा शल्य चिकित्सक (FWB मार्फत)
- १०) सर्व जिल्हा आरोग्य अधिकारी (FWB मार्फत)
- ११) निवडनस्ती (आरोग्य-७)